
Shri Dakshina Sheshachalesha Shrinivasa Bhagavat Stotram

ಶ್ರೀದಕ್ಷಿಣಶೇಷಾಚಲೇಶಶ್ರೀನಿವಾಸಭಗವತ್ಸೋತ್ರಮ್

Document Information



Text title : Shri Dakshina Sheshachalesha Shrinivasa Bhagavat Stotram

File name : dakShiNAsheShAchaleshashrInivAsabhagavatstotram.itx

Category : vishhnu, stotra, venkateshwara

Location : doc_vishhnu

Author : saralakavi rAghavAchArya

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : for the Deity on the hill of Vaiyavur

Latest update : March 20, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

ಶ್ರೀದಕ್ಷಿಣಶೇಷಾಚಲೇಶಶ್ರೀನಿವಾಸಭಗವತ್ಸೋತ್ರಮ್



ಶ್ರೀಮತೇ ಪ್ರಸನ್ನವೇಂಕಟೇಶಶ್ರೀನಿವಾಸಾಯ ನಮಃ |

ಅಯಿ ದಕ್ಷಿಣಶೇಷಗಿರೀಂದ್ರಶಿರ -

ಸ್ಯುರರೀಕೃತನಿತ್ಯನಿವಾಸ ಹರೇ |

ರಮಯೋರಸಿ ಭಾಸ್ವರಯಾ ಸುಹಿತಃ

ಸುಚಿರಂಜಯ ರಂಜಯ ಸಜ್ಜನತಾಮ್ || ೧ ||

ಭುವನತ್ರಯಭಾಗ್ಯವಶಾದುದಿತೋ

ಭುಜಗೋತ್ರಮಭೂಮಿಧರೋಪರಿಗಃ |

ರಮಯಾ ಸಹಿತಸ್ವಾಮನೋರಮಯಾ

ದಯಮಾನಮನಾ ವಿಹರೇಹ ಹರೇ || ೨ ||

ಪರಿವರ್ಧಯಿತುಂ ನಿಜಘರ್ಮತತಿಂ

ಪರಿಪಾಲಯಿತುಂ ನಿಜಭಕ್ತಜನಾನ್ |

ಅಪಿ ಪೇಷಯಿತುಂ ದ್ವಿಷತೋಽವತರ-

ಸ್ಯಹಹೇಹ ಹರೇ ಸಮಯೇ ಸಮಯೇ || ೩ ||

ಅವತಾರಭಿದಾಸ್ವಖಿಲಾಸು ಭವಾನ್

ಅಜಹತ್ಪರಮೇಶ ಗುಣಾದ್ಯಖಿಲಮ್ |

ವಿರಹಾಸಹಯಾ ರಮಯಾ ಸಮಯಾ

ಪ್ರಚಕಾಸ್ತಿ ಹರೇ ಭವತೇಽಸ್ತು ನಮಃ || ೪ ||

ನಿತ್ಯಸೂರಿನಿಷೇವಿತಂ ಪರಮಂ ಪದಂ ತದಪಿ ತ್ಯಜನ್

ದುಸ್ಸಹಾಘವಿದೂನದೀನ ನಮಜ್ಜನಾವನ ತತ್ಪರಃ |

ದೇವದೇವ ಭುಜಂಗಶೈಲಶಿರಶ್ರೀತೋಽಸಿ ಸಹಶ್ರಿಯಾ

ತ್ವತ್ಪದಾಂಬುಜಕಿಂಕರಾನ್ವರಿಪಾಲಯಾಚ್ಯುತ ಮಾದ್ಯಶಾನ್ || ೫ ||

ಮೀನವಪುರೇತ್ಯ ಸ ಭವಾನುದಧಿಮಧ್ಯೇ

ವೇದಗಣಚೋರಮಧುಕೈಟಭನಿಹಂತಾ |

ವೇಧ ಉಪಗೇತಮಹಿಮಾ ವ್ಯಭವದದ್ಧಾ

ಸರ್ವಗುಣಪೂರ್ಣ ಭಗವನ್ಮಮ ನಮಸ್ತೇ || ೬ ||

ಮಂದಗಿರಿಂ ಪಯಸಿ ಮಗ್ನಮುಪರುಧ್ಯ
 ತ್ವಯ್ಯಹಹ ಕಚ್ಚಪಪತೇ ವಹತಿ ಪೃಷ್ಠೇ |
 ಮಂಥನಕೃತಸ್ಸುರವರಾ ಅಮೃತಮಾಶ್ನನ್
 ದೈವಗಣಪೂಜಿತ ಹರೇ ಮಮ ನಮಸ್ತೇ || ೭ ||

ಭೂಮಿಮಪಹೃತ್ಯ ಬಹುಧರ್ಮಜನಿಭೂಮಿಂ
 ಸಿಂಧುಜಲಮಧ್ಯಮಧಿಗತ್ಯ ಚ ನಿಲೀನಮ್ |
 ದೈತ್ಯಮಭಿಹತ್ಯ ಕಿಟಿರೂಪ ಉದ್ಧಾರೀ-
 ಸ್ತಾಂ ತ್ರಿಯುಗ ಭೂದಯಿತ ಭೋ ಮಮ ನಮಸ್ತೇ || ೮ ||

ತ್ರಾಸಿತರಿಪುವ್ರಜ ಮಹಾಟ್ಟ ಹಸಿತ್ಯೈಃ ಸ್ವೈಃ-
 ನಾರಥ ನರಸಿಂಹ ನಯನಾರುಣಿಮಯೋಗಾತ್ |
 ಕ್ರೋಧನಮರೌ ಪ್ರಿಯಜನೇ ಪ್ರಸದನಂ ಹೈ
 ದ್ರಾಕ್ ಕಲಯತೇದ್ಭ್ಯುತತನೋ ಮಮ ನಮಸ್ತೇ || ೯ ||

ಕೃಷ್ಣಮೃಗಚರ್ಮಕೃತಸಂವರಣಲಕ್ಷ್ಮೀಃ
 ವಾಮನವಟೋ ಬಲಿಮುಪೇತ್ಯ ಯದಯಾಚೀಃ |
 ತೇನ ಫಲಿನೋಽಜನಿಷತೇಂದ್ರಬಲಿಲೋಕಾಃ
 ತ್ರಿಃ ಕೃತಸುವಿಕೃಮ ಹರೇ ಮಮ ನಮಸ್ತೇ || ೧೦ ||

ಸಾಧಿತಫಲೇ ಭೃಗುಪತೇ ತ್ವದವತಾರೇ
 ಮೈಥಿಲಸುತಾರಮಣಮೇತ್ಯ ಪಥಿ ರಾಮಮ್ |
 ವೈಷ್ಣವಶರಾಸನಮಹೋಽರ್ಪಣಮಕಾರ್ಷೀಃ-
 ರಾಸ್ಥಿತತಪಸ್ಯ ಭಗವನ್ಮಮ ನಮಸ್ತೇ || ೧೧ ||

ರಾಮ ಇತಿ ಯಸ್ಯ ತವ ನಾಮ ನಿಜಜಪ್ಯಂ
 ವಕ್ತಿ ಗಿರಿಶೋ ರಹಸಿ ಪರ್ವತಕುಮಾರೀಮ್ |
 ಸರ್ವಜನಭವ್ಯದ ಸಕೃತ್ಪ್ರಾಣತಿಮಾತ್ರಾತ್
 ಮೈಥಿಲಸುತಾರಮಣ ರಾಘವ ನಮಸ್ತೇ || ೧೨ ||

ರಾಮ ಭವದೀಯಸಹಭಾವವಿರಹಾಭ್ಯಾಂ
 ಹೃಷ್ಯತಿ ವಿಶುಷ್ಯತಿ ಭವಂತಮನುಜಾತಃ |
 ತಾದ್ಯಗನುಚಾರಕೃತಿಮೋದಿತಮುರಾರೇ
 ಶ್ರೀಧರ ಬಲಾಢ್ಯ ಭವತಾನ್ಮಮ ನಮಸ್ತೇ || ೧೩ ||

ಕೃಷ್ಣ ! ಭವತೋ ವದನಪದ್ಮತ ಉದೀತಾ

ಪಾರ್ಥಮಪದಿಶ್ಯ ಸಮರಾಗ್ರಭುವಿ ಗೀತಾ |
ಭಾತಿ ಜನತಾವ್ಯಜಿನಶೋಷಣಶುಭಾರ್ಥಾ
ಸಜ್ಜನಶರಣ್ಯಚರಣಾಂಬುಜ ನಮಸ್ತೇ || ೧೪ ||

ವಿಷ್ಣುಯಶಸಸ್ಸುತತಯಾ ಕಲಿಯುಗಾಂತೇ
ಕರ್ಕಮಧಿರುಹ್ಯ ಕರದೀಪಕರವಾಲಃ |
ದುಷ್ಯಜನತಾಮಿಹ ನಿಹತ್ಯ ಚ ಸರೋಷಂ
ವೈದಿಕಪಥಂ ಪುನರವಿಷ್ಯಸಿ ನಮಸ್ತೇ || ೧೫ ||

ಮತೇ ಶ್ರೀನಿವಾಸ ಗತಿನೋರ್ ಗತಿನೋರ್
ಸದಾ ಶ್ರೀನಿವಾಸಂ ಸ್ಮರಾಣಿ ಸ್ಮರಾಣಿ |
ಮಯಿ ಶ್ರೀನಿವಾಸ ಪ್ರಸೀದೇಃ ಪ್ರಸೀದೇಃ
ಶುಭಂ ಶ್ರೀನಿವಾಸ ಪ್ರದದ್ಯಾಃ ಪ್ರದದ್ಯಾಃ || ೧೬ ||

ದಯಾಲೋ ರಮೇಶ ತ್ವದೀಯಾಂಘ್ರಿಪದ್ಮೈ
ಸುದೂರಾದಿಹಾಗತ್ಯ ಭಕ್ತ್ಯಾ ನಿಷೇವೇ |
ಸದಾಸೇವಿನಾಂ ಯತ್ಪಲಂ ಸ್ಯಾತ್ಪದೇತತ್
ಸಕೃತ್ಸೇವಿನೇ ಮೇ ಪ್ರದೇಹಿ ಪ್ರದೇಹಿ || ೧೭ ||

ಅಶೇಷಾನಪಿ ಮೇದೋಷಾನ್ ಶ್ರೀನಿವಾಸ ಪ್ರಮಾದಜಾನ್ |
ಕ್ಷಮೇಥಾಸ್ತ್ವಂ ಕ್ಷಮೇಥಾಸ್ತ್ವಂ ದೇವದೇವ ದಯಾನಿಧೇ || ೧೮ ||

ಗೋವಿಂದೋಪಾಸನಪರ ಸೀತಾರಾಮೋ ನಾಮ ತ್ವತ್ಪ್ರಿಯಕಾರೀ |
ಲಕ್ಷ್ಮೀವಾಸ ತ್ವಜ್ಜನಹೃದ್ಯೋ ಜೀಯಾದಸ್ಯಾಂ ಭುವಿ ಶತಮಬ್ಧಾನ್ || ೧೯ ||

ಸುರಗಣಕೀರ್ತನಗೋಚರಪಾವನಮಂಗಲನಾಮಸಹಸ್ರ ವಿಭೋ
ಘಣಿಪತಿಶೇಷಮಹೀಧರಶೃಂಗವಿಭೂಷಣಸುಂದರಮಂದಿರ ಭೋಃ |
ಕಮಲಗೃಹಾಮೃದುಪಾಣಿಸರೋರುಹಸಂವಹನಾಸಹಪಾದಯುಗ
ತ್ಸಮಿಹ ಹರೇ ವಿಹರಸ್ವ ಚಿರಂ ವಿನಮಜ್ಜನತಾಶುಭದಾಯಿತಯಾ || ೨೦ ||

ಶೇಷಭೂಮಿಧರಶೃಂಗವಿಹಾರಿ ಶ್ರೀನಿವಾಸಭಗವತ್ಪರಿತುಷ್ಠಿಃ |
ಸೋತ್ರಮೇತದುದಗೀಯತ ಭಕ್ತ್ಯಾ ರಾಘವೇಣ ಕವಿನಾ ಸರಲೇನ ||

ಇತಿ ಸರಲಕವಿರಾಘವಸೂರಿಗೀತಂ ದಕ್ಷಿಣಶೇಷಾಚಲೇಶ
ಶ್ರೀನಿವಾಸಭಗವತ್ಸೋತ್ರಂ ಸಂಪೂರ್ಣಮ್ |

Proofread by Aruna Narayanan

Shri Dakshina Sheshachalesha Shrinivasa Bhagavat Stotram

pdf was typeset on March 22, 2020

Please send corrections to sanskrit@cheerful.com

